



Minuti

Laqgħa Tal-Kunsill Lokali Birkirkara

ID-DISGħA LEGISLATURA

Laqgħa numru 25

14 ta' Lulju 2025

Il-Kunsill Lokali ta' Birkirkara Itaqqa' fl-Ufficcju Amministrativ tiegħu li jinsab għewwa iċ-Ċentru Ċivku, tieni sular, Triq Tumas Fenech Birkirkara fil-5 ta' filgħaxija.

Prezenti:

Desirei Grech - Kunsillier
Maurizio Gauci - Kunsillier
Kaylocke Buhagiar - Kunsillier
Rosette Cassar – Kunsillier
Alfred Attard - Kunsillier
Luke Vella - Kunsillier
Antoine Attard - Kunsillier
Marie Claire Zammit Bonello – Kunsillier
Gilmour Borg – Kunsillier
Stefano Sicari - Kunsillier

Ufficjal Prezenti:

Christine Jo Mansuto - Deputat Segretarju Ezekuttiv

Assenti b'apologija:

Yana Borg Debono Grech – Kunsillier
Jade England- Kunsillier

Assenti

Karl Cutajar-Kunsillier

25.1 Qari tal-ittri t'apologiji.

25.1. Il-laqgħa tal-kunsill bdiet fil-5.05pm

25.1.2 Is-Sindku staqsiet jekk kienx hemm ittri t'apologija fejn is-segretarju Eżekuttiv irrispondiet li kien hemm 2 ittri t'apologija, dik ta' Sa Yana Borg Debono Grech u tas-Sa Jade England.

25.2 Kunsiderazzjoni u Approvazzjoni tal-minuti

25.2.1 Is-Sindku staqsiet jekk kienx hemm xi kummenti fuq il-minuti. Ma kienx hemm u għalhekk Is-Sur Maurizio Gauci ppropona u s-Sur Luke Vella ssekonda l-minuti tal-laqgħa nu. 24 bħala korretti.

25.3 Arisings mill-Minuti

25.3.1 Ma kien hemm xejn

25.4 Kommunikazzjoni mis-Sindku

25.4.1 Is-Sindku informat lil dawk prezenti li ser isir riċeviment għall-għaqdjet kollha. Wara li gie ċċekjat x' attivitajiet għandhom l-għaqdjet, ippropona li dan ir-riċeviment isir nhar il-Ħadd, 10 ta' Awwissu filgħodu, bil fin jigi kkomunikat aktar 'il quddiem.

Is-Sa. Marie Claire ikkumentat jekk hux xieraq li jigu mistiedna l-Kappillani bħala sinjal ta' għaqda komunitarja, iżda dan wassal għal diskussjoni. Is-Sur Kaylocke Buġajjar qal li ma jaqbilx, billi argumenta li l-Kappillani m'għandhomx x'jaqsmu direttament mal-festa ta Santa Liena u għall-paroċci tagħhom qatt ma saru festini.

Is-Sa. Rosette staqsiet kemm jinvolvi , u giet mogħtija risposta li jinvolvi erba' persuni, fejn qalet li hi taqbel mal-proposta.

Wara diskussjoni bejn il-kunsilliera, gie deciż li jigu mistiedna l-Kappillani.

25.4.2 Is-Sindku informat lill dawk prezenti li gjejna kkuntatjati mill Bank HSBC rigward l-account li għandna ma' l-istess bank, fejn gjejna infurmati li peress li ma hemmx attivita f'dan il kont ser jigi klassifikat b'hala dormant, u apparti min hekk qed infalsu charges fuqu.

Hija talbet jekk għandniex ngħalquh, u wara diskussjoni qasira, kien hemm qbil unanimu bejn dawk prezenti li l-account għandu jigi mgħaluq.

25.4.3 Is-Sindku informat lill dawk prezenti li hemm żewġ vetturi tal-Kunsill – Citroën Xsara Picasso u Fiat Croma – li m'għadhomx tajbin għall-użu fit-foroq minħabba l-kundizzjoni tagħhom. Hija spjegat li dawn il-vetturi ma jintużawx ghax mhux tajbin għat-triq u li qed jingumbraw il-parking

Għalhekk, hija ressqet proposta sabiex iż-żewġ vetturi jigu eliminati taht l-Iskema ta' Scrappage, fejn jista' jkun hemm kumpens jew benefiċċju rilevanti għal-Kunsill peress li xtrajna iż-żewġ vetturi tal-Elettriku.

Kien hemm qbil unanimu bejn dawk prezenti li l-Citroën Xsara Picasso u l-Fiat Croma għandhom jigu scrapped b'mod ufficjali u skont il-proċeduri stabbiliti.

25.4.4 Is-Sindku informat lill dawk prezenti li l-vanijiet tal-elettriku li swew il-kunsill il-fuq min €90,000 u li bħalissa qed jintużaw biex jipprovdu servizz lill-anzjani fil-komunità, ġew ordnati b'diversi nuqqasijiet. Fosthom:



- Ma jinkludux staffa biex tgħin lill-anzjani jitilgħu fil-vann.
- Ma hemmx handles biex l-anzjani jzommu magħhom.
- M'hemmx arja kkundizzjonata li twassal sa fuq is-seats ta wara, haġa li tofioq diffikultajiet f'kundizzjonijiet ta' sħana.

Meta giet eżaminata s-sejha oriġinali li saret għall-ewwel darba, dawn il-karatteristiċi kollha kienu inklużi. Madankollu, għal xi raġuni mhux magħrufa, meta saret it-tieni sejha, mhux biss zdieg il-prezz, iżda wkoll dawn il-karatteristiċi tneñfnew. Il-ħaddiem li jopera il Vann qed ikollu jinzel jgħin lill-anzjani jitilgħu fil-vann u juża banketta tal-injam, meta dan lanqas support imisshom.

Konsegwentement, il-Kunsill jinsab issa sfurzat jordna staffa apposta, b'spejjeż ta' madwar €2,000 kull waħda, sabiex is-servizz mogħti lill-anzjani jkun sigur u adegwat.

Wara diskussjoni bejn dawk prezenti kien hemm qbil li dawn jigu ordnati.

Is-Sa. Rosette staqsiet jekk il-vann hux aċċessibbli għal persuni f'siggu tar-roti. Giet imfakkra li mhux – dan il-vann kien ordnat qabel, b'intenzjoni li jservi anzjani mobbli biss.

Hija staqsiet ukoll jekk is-servizz jintużax biex l-anzjani jżuru qraba, iżda s-Sindku ċċarjat li, għalkemm xi kultant gie offrut għal dan l-iskop, l-għan ewlieni huwa li jwassal lill-anzjani għal appuntamenti mediċi.

Is-Sindku ziedet tgħid li l-hin tal-operat hu limitat, u s-servizz qed jiġi operat minn faddiem wieħed biss.

25.4.4 Is-Sindku informat lil dawk prezenti li kellha laqgħa mal-Cleansing Department, wara talba li għamlet minhabba nuqqas fil-ħasil ta' żoni li ma jintlaħqux mill-bowser.

Bħala riżultat ta' din it-talba, il-Kunsill ingħata magna ġdida apposta biex tinħasel żoni żgħar, bħal-sqaqien u żoni pubbliċi bħaz-Zuntier.

25.4.5 Is-Sindku informat lil dawk prezenti li kienet avviċinata mill-kunsilliera responsabbli mid-dekasteru tal-attivitajiet kulturali, fejn resqu pjan preliminari għall-ħargiet kulturali li ser isiru f'Ottubru u Novembru 2025.

Is-Sindku staqsiet lil-kunsilliera MarieClaire jekk xtaqietx iżżid xi haġa, fejn hi qalet li qegħdin jaħdmu fuqhom u aktar dettalji ser jingħataw aktar il-quddiem.

Is-Sindku informat lil dawk prezenti li Antoine u Marie Claire qed jaħdmu fuq serje ta' taħditiet relatati mal-kultura u l-wirt storiku ta' Birkirkara.

It-taħditiet huma ppjanati li jsiru f'Ottubru, Novembru, Jannar u Frar li ġej.

Dawn iż-żewġ attivitajiet se jkunu bla flus, u ma għandhomx jiswew xejn lill-Kunsill.



25.4.6 Is-Sindku reġgħet qajmet is-sugġett tal-mural li kien propost mir-Regjun Lvant fit-taraġ ta' Triq il-Wied, fejn issugġerit li minflok isir fuq it-taraġ – kif kien originarjament ippjanat – isir taħt il-pont viċin iż-żona ta' McDonald's.

Din il-lokalità tinsab eqreb iċ-ċentru, hija aktar viżibbli u ffrekwentata minn ħafna aktar nies. Barra minn hekk, tagħti dehra aħjar lill-inħawi, li bħalissa jidhru sempliċi ħafna u saħansitra mitluqa.

Kien hemm qbil bejn dawk prezenti li jsir taħt il-pont.

25.4.7 Is-sindku infurmat lil dawk prezenti li ser isir meeting ma Infrastructure Malta rigward il pjan ta' Midma. Hija qalet li għalkemm kien hemm lista ta 13 il triq kull ma sar minnhom huma xi 3 biss.

Hija qalet ser tkun qed tgħaddi l-informazzjoni il-quddiem.



25.4. Is-Sindku informat lil dawk prezenti li rċeviet ittra mingħand il-qraba tal-vittmi tal-incident fil-Kamra tan-Nar, fejn esprimew id-dizappunt tagħhom dwar il-monument attwali.

Fil-ittra gie rrimarkat li:

- Il-monument m'huwiex xieraq;
- Ghadd ta' ismijiet huma neqsin, u mhux inkluzi l-vittmi kollha;
- Huma talbu li jinbidel il-monument, u li jintuza għebel mill-Kamra tan-Nar bħala simbolu tat-traġedja.

Is-Sindku qrat l-ittra u għaddietha għall-konsiderazzjoni tal-Kunsilliera. Imbagħad talbet l-opinjoni tagħhom.

Matul id-diskussjoni:


- Gie kkonfermat li hemm ismijiet nieqsa fuq il-monument.
- Is-Sa. Rosette qalet li hemm ukoll sentiment ta' dizappunt minn familja li kienet involuta fil-ħolqien tal-monument originali, u li qatt ma ngħatat rikonoxximent.
- Is-Sur Maurizio ppropona li ssir alterazzjoni fuq il-monument eżistenti, sabiex ma jitneħhiex għal kollox.
- Is-Sur Kaylocke qal li għandu jiġi rrispettat ix-xewqa tar-residenti, u l-monument jinbidel skont dak li qed jintalab.
- Is-Sur Luke qabel mal-pożizzjoni li l-monument jinbidel skont ix-xewqa tal-familji.
- Is-Sur Alfred irrimarka li tnejn mill-vittmi huma qraba tiegħu, u qal li dan is-sugġett jmiss lil qalbu – huwa qabel ukoll li jinbidel.
- Is-Sa. Marie Claire staqsiet dwar il-lista tal-vittmi u ssugġeriet li ssir riċerka sabiex jiżdiedu l-ismijiet kollha.
- Is-Sur Kaylocke semma li għandha ssir konsultazzjoni mal-għaqda tan-nar.
- Is-Sa. Marie Claire qalet li għandha tiġi kkunsidrata wkoll l-etika ta' li nneħħu xi haġa li kienet inħolqot minn ħaddieħor fil-passat.

Għalhekk gie propost li ssir plakka separata li tindika l-monument originali u min ħadmu, biex jingħata rikonoxximent xieraq.

Kien hemm qbil unanimu dwar din il-proposta.

25.5 Mistoqsijiet mill kunsilliera.

25.5.1 Is-sindku qalet li irrispondiet id-domandi tas-sa Rosette via email sabiex ma ntawlux il-hin fuq diskussjoni waqt il-laqqgħa.



25.5.2 Is-Sur Gilmour Borg staqsa dwar ix-xogħlijiet li qed isiru fi Triq Olaf Gollcher u Triq Lorenzo Gatt.

Is-Sindku spjegat li dawn ix-xogħlijiet mhumiex xogħol tal-Kunsill, iżda minkejja dan, il-Kunsill qiegħed jerfa' r-responsabbiltà li jinforma lill-pubbliku u jzommu aġġornat permezz ta' Facebook u ittri lid-djar affettwati.

Għalkemm il-Kunsill Lokali ma kienx jiġi kkonsultat fil-passat dwar dawn ix-xogħlijiet, illum il-gurnata qed nieħdu interess attiv u nikkuntattjaw lill-awtoritajiet kompetenti sabiex inkunu nistgħu nipprovdu informazzjoni ċara u aġġornata lir-residenti. F'dan il kas-il kuntrattur kien arroganti u beda jhedded li jjeqaf mix-xogħol meta gie avviċinat.

Is-sa Marie Claire staqsiet rigward sqaq Buzawra, is-Sindku qalet li ltaqat mar resident u ser tissewa il-ħsara.

25.6 Rapport

25.6.1 ma kien hemm Xejn

25.7 Amministrazzjoni

25.7.1 Is-Sindku qalet li qed nistennew l-approvazzjoni għal żewġ applikazzjonijiet li tressqu:

1. Għall-impjeg ta' haddlem full-time fuq Skala 13;
2. Għall-Office Assistant fuq Skala 16, li jkollu dmirijiet differenti.

Rigward l-ewwel sejha għall-impjeg fuq Skala 16, kienu ġew riċevuti tliet applikazzjonijiet. Madankollu, waqt il-komunikazzjoni sabiex jiġu mistiedna għall-intervista, waħda mill-applikanti rtirat l-applikazzjoni tagħha.

F'dan l-istadju, is-Sindku ddikjarat kunflitt ta' interess, peress li waħda mill-applikanti hija qariba tagħha. Għalkemm il-ligi ma tqisx dan bħala kunflitt ta' interess formali, hija qalet li f'ħoss li l-aħjar li l-bqija tad-diskussjoni tkompli mingħajr il-preżenza tagħha, sabiex tiġi miżmuma l-imparzjalità.

Is-Segretarju Eżekuttiv spjega il-proċess ta' reklutaġġ, fejn gie fformat bord indipendenti u kkonferma li ma jeżisti ebda kunflitt t'interess.

Is-Sur Alfred staqsa dwar kif beda l-proċess kollu. Gie spjegat li: L-ewwel sejha f'arġet internament bejn il-Kunsilli Lokali f'Malta;

Sussegwentement, intalbet lista minn Jobsplus, fejn saru tliet interviews, iżda l-applikanti ma kienux kompetenti għall-irwol mixtieq;

Għalhekk, giet immedija sejha Part 3, li kienet pubblika u dehret fil-Gazzetta tal-Gvern, u ntbagħtet ukoll lista ġdida minn Jobsplus;

Minn din is-sejha, kif intqal fil-bidu, f'argu tliet applikanti, iżda waħda minnhom irratat l-applikazzjoni tagħha minħabba nuqqas ta' fin disponibbli.

Is-Sa Rosette staqsiet għalfejn qed jiġu mistoqsija biex jiġu approvati dawn il-fatriet. Is-Segretarju spjegat li din hija l-prassi mitluba mid-Dipartiment: il-Kunsill irid japprova, iżda l-Kunsill jista' wkoll ma japprovax.

Intqal ukoll li kien hemm mistoqsija dwar il-finijiet tax-xogħol u għalfejn il-faddiema ma għewx impjegati full-time. Gie rrimarkat li l-call oriġinali kien għal impjeg part-time. Is-Sa Rosette kompliet tistaqsi jekk dawn il-faddiema humiex impjegati f'postijiet oħra u jekk humiex se jkunu jistgħu jsibu l-fin biex jaqdu d-dmirijiet tagħhom fil-Kunsill. Hija wkoll staqsiet jekk iffirmewx dikjarazzjoni dwar kunflitt ta' interess.

Ir-risposta kienet li, skont il-parametri tal-liġi, anke s-Sindku seta' ma johroġx mill-kamra waqt id-diskussjoni. Is-Sur Alfred irrimarka li, jekk naraw li dawn il-faddiema qed jaqdu xogħolhom tajjeb, il-call jista' jinfetaħ mill-ġdid sabiex jiġu impjegati full-time.

Ittiehed il-vot sabiex jiġi japprovat ir-rapport tal-Board.

Iva:- Maurizio, Luke, Kaylocke, Alfred, Antoine, Gilmour, Marie Claire, Desirei.

Le:- Stefano, Rosette


Astjenew:- Hadd

25.8 Approvazzjoni ta' skedi ta' filasijiet

25.8.1 Wara li s-Sindku staqsiet jekk kienx hemm xi kummenti dwar l-iskeda tal-pagamenti, is-Sur Maurizio approva l-iskeda, u s-Sinjura Marie Claire ssokondat.

Is-Sinjura Rosette staqsiet rigward il-palji li jinsabu fir-roundabouts. Is-Sindku spjegat li dawn huma parti mill-iskema tal-Kultura u jiġhalsu meta issir l-attività

Is-Sinjura Rosette staqsiet ukoll għalix ċerti nefqiet ma jiġux approvati qabel ma jidhru fl-iskeda tal-pagamenti. Is-Sindku wiegħbet li jkun impossibbli li kull nefqa tiġi approvata minn qabel, għax



inkella x-xogħol qatt ma jsir. Madankollu, il-Kunsill dejjem isegwi r-regoli tal-procurement, inkluż li jingabru tliet kwotazzjonijiet fejn applikabbli.


24.8.2 Wara li s-Sindku staqsiet jekk kienx hemm xi kummenti fuq l-iskeda tal-petty cash, is-Sinjura Marie Claire approvat u s-Sur Luke ssokonda L-iskeda tal-petty cash. Din giet approvata unanimament minn dawk preżenti.

25.9 Tmiem tal-laqgħa u data tas-seduta li jmiss

25.9.1 Il-Laqgħa ntemmet fis 6.35pm

25.9.2 Data tal-laqgħa li jmiss it-tnejn 21 ta lulju fil-5pm

Iffirmati



Christine Jo Mansueto

